A 
iF 
[७] 


086]CHO06 












। ३) दर । 


हमारी आपराधिक न्याय 
प्रणाली 


जब हम किसी को अपराध करते हुए देखते हैं तो सबसे पहले 
पुलिस को खबर करते हैं। वास्तविक जीवन या फ़िल्मों में आपने 
देखा होगा कि पुलिस अफ़सर रिपोर्ट दर्ज करते हैं और अपराधियों 
को गिरफ़्तार करते हैं। अपराधियों को गिरफ़्तार करने में पुलिस की 
जो भूमिका होती है उसके आधार पर कई बार ऐसा लगता है मानो 
पुलिस ही तय करती है कि कोई अपराधी है या नहीं। लेकिन ऐसा 
नहीं है। जब किसी-व्यक्ति को गिरफ़्तार किया जाता है तो अदालत 
ही तय करती है कि आरोपी वाकई दोषी है या नहीं। संविधान के 
अनुसार, अगर किसी भी व्यक्ति पर कोई आरोप लगाया जाता है तो 
उसे निष्पक्ष सुनवाई का अधिकार होता है। 


क्या आप जानते हैं कि निष्पक्ष सुनवाई का मौका हासिल करने का 
क्या मतलब होता है? क्या आपने एफ.आई.आर. के बारे में सुना है? 
या क्या आप जानते हैं सरकारी वकील कौन होता है? इस अध्याय 
में हम चोरी को एक काल्पनिक घटना के जरिए यह समझने की 
चेष्टा करेंगे कि न्याय पाने की प्रक्रिया किस तरह चलती है और 
आपराधिक न्याय व्यवस्था में अलग-अलग लोगों को क्या भूमिका 
होती है। ध्यान रखें कि ज्यादातर मामले उसी प्रक्रिया से गुजरते हैं 
जिसका हमने अपने काल्पनिक उदाहरण में जिक्र किया है। फलस्वरूप 
इन प्रक्रियाओं को समझना और आपराधिक न्याय व्यवस्था में 
अलग-अलग लोगों की भूमिकाओं को समझना महत्त्वपूर्ण होता है। 
अगर कभी ऐसा मौका आता है तो यह जानकारी आपके लिए. 
उपयोगी साबित हो सकती है। 


मैं निर्दोष हूँ। और 
मेरी सुनवाई हो। 





8.07.06 


मुंबई के एक मकान में श्रीमती शिदे तैयार हो रही हैं। पिछले एक घंटे से वे गले का हार ढूँढ रही हैं। 


















जल्दी करो भई।! हमें देर 
हो रही है शादी के 
समारोह में जाने के लिए। 











मश पक्का पता है कि 
यहीं रखा था! कहाँ 
गया..... ? 

मुझे मेरी सोने की जंजीर नहीं मिल 
रही...। दराज में भी नहीं है! मुझे लगता 
है शांति ने मेरा हार चुरा लिया है। मेरे 
कमरे में सफ़ाई करते हुए वह ज़्यादा 

शिंदे साहब शांति के बक्से की तलाशी लेते हैं जिसमें एक लिफ़ाफ़े में ।0,000 रुपए 
मिलते हैं। वहे शांति पर चिल्लाने लगते हैं। उन्हें यकीन हो जाता है कि शांति ने हार बेच 
दिया हैं और यह उसी का पैसा है। 






शांति हेमब्राम पिछले तीन साल से इस मकान में काम कर रही है। 


साहब, मेरा भाई और में पिछले साल भर 
से पैसे जमा कर रहे हैं। हम गाँव 

लौटकर एक बैल खरीदना चाहते हैं। 
मैडम, मैं बेगुनाह हूँ। 








शांति 
और वो भी सोने का हार! अपना बक्सा 

लाओ - मैं अभी तलाशी लूँगी। हमने पुलिस 
को बुला लिया है। अगर तुमने हार लिया है 
तो अभी लौटा दो। 











ह 
Aes 


ई एफ.आई.आर. लिखाने आया हूँ। मेरे घर 
Ns चोरी हुई है। घर की नौकरानी शांति ने 
मेरी पत्नी का हार चुरा लिया है। 

शिंदे साहब सब-इंस्पेक्टर राव के साथ घर आते हैं। I9.07.06 
शांति का भाई सुशील आता है और सब-इंस्पेक्टर राव से विनती करता है कि वह 


शांति को छोड़ दें। 










अब मैं इस चोरी के बारे में श्री शिदे 
और उनकी पत्नी के बयान दर्ज करूँगा। 
रुपयों के लिफ़ाफ़े को सील करके सबूत 
के तौर पर अपने साथ ले जा रहा हूँ। 
और मैं शांति को गिरफ़्तार करके थाने ले 
जा रहा हूँ 


उसने सोने का हार चुराया है। तुम 
अदालत से जमानत का आदेश 
लेकर आओ। 















लेकिन में वकील की फीस कहाँ से 
लाऊँगा और उसके लिए कौन जमानती 

बनेगा? आपने हमारी सारी कमाई तो सील 
करके अपने पास रख ली है De 


(2. te ह 


मेहरबानी करके मुझे थाने मत ले 
जाइए! मैंने हार नहीं चुराया। यह मेरी 
मेहनत को कमाई है...। 










सब-इंस्पेक्टर राव सुशील को भी दो दिन तक हवालात में रखता है। उसे सब-इंस्पेक्टर राव एवं कई कांस्टेबल पीटते हैं और गालियाँ 
देते हैं। वे उस पर दबाव डालते हैं कि वह इल्ज़ाम कबूल कर ले। बे उसे यह मानने के लिए कहते हैं कि वह और उसकी बहन 

शांति घरेलू नौकरों का एक गिरोह चलाते हैं और वह गिरोह घरों से गहने चोरी करता है। शिंदे के पड़ोस से गहनों के गायब होने की 
कुछ और शिकायतें भी आ चुकी थीं। जब सुशील बार-बार यही कहता रहता है कि वह निर्दोष है “ओर फ़ैक्टरी में मजदूरी करता है तो 


दो दिन बाद पुलिस उसे छोड़ देती है। 


23.08.06 
अदालत ने एक महीने बाद शांति की जमानत की अर्जी मंजूर तो कर ली, लेकिन कोई भी 20,000 रुपए के लिए उसका जमानती बनने को तैयार नहीं था। नतीजतन 


जमानत के बावजूद वह जेल में ही पड़ी रही। वह गहरे सदमे की हालत में है। वह डरी हुई है कि मुकदमे का क्या नतीजा निकलेगा। 


मेरा क्या होगा? मैंने तो कुछ गलत नहीं 
किया। सिर्फ़ मैडम के शक की वजह से में 
सलाखों के पीछे आ गई हूँ। और हम लोगों ने 
जो पैसा बचाया था क्या वह कभी हमें वापस 
मिल पाएगा... ? 

पुलिस ने मजिस्ट्रेट की अदालत में आरोपपत्र दायर कर दिया है। अदालत की ओर से आरोपपत्र और गवाहों के बयानों की एक नकल 
शांति को दे दी जाती है। शांति अदालत को बताती है कि चोरी के इस झूठे इल्ज़ाम से बचने के लिए उसके पास कोई वकील नहीं है। 


मजिस्ट्रेट महोदय शांति की दलील सुनकर अधिवक्ता कमला रॉय को सरकारी खर्चे पर बचाव पक्ष का वकील बना देते हैं। 


संविधान के अनुच्छेद 22 के अनुसार प्रत्येक व्यक्ति को एक वकील के जरिए अपना बचाव करने का मौलिक अधिकार प्राप्त 
है। संविधान के अनुच्छेद 39-ए में ऐसे नागरिकों को वकील मुहैया कराने की जिम्मेदारी राज्य के ऊपर सौंपी गई है जो गरीबी 


या किसी और वजह से वकील नहीं रख सकते। 


सामाजिक एवं राजनीतिक जीवन 

अधिवक्ता कमला रॉय शांति से अदालत में मिलती हैं। अदालत शांति पर आरोप लगाती हे कि उसने श्रीमती शिंदे का सोने का हार 
चुराया है। और चोरी के हार को बेचकर शांति को जो ।0,000 रुपए मिले वे 
उसके पास पाए गए। 





ये मेरे मुकदमे के कागज हैं। मेरे 
मालिकों ने हार चुराने का झूठा 
आरोप मुझ पर लगाया है। 








मैं निर्दोष हूँ। और 
मेरी सुनवाई हो। 












उन्हें शांति के बक्से में ।0,000 रुपए मिले 
थे। उन्हें लगता है कि उसने हार बेचकर ही 
ये पैसा हासिल किया था। लेकिन यह हम 

दोनों की बचत का पैसा है। 











08.03.07 
सरकारी वकील राज्य को ओर से मुकदमे में हाजिर होता है। वह श्रीमती एवं श्री शिंदे को मुख्य गवाह के रूप 
में पेश करता है। 








तो अब बताइए श्रीमती शिदे, 
आपका हार किस तरह गायब 
हुआ? 







मैंने सोने का हार दराज में रखा था। 
शांति ने उसे चुराया है। शांति के अलावा 
और कोई व्यक्ति मेरे कमरे में नहीं 
जाता। मि. शिदे ने मेरे सामने उसके 
संदूक की तलाशी ली थी। वहाँ लिफ़्ाफ्रे 
में 0,000 रुपए देखकर हम तो अचम्भे 
में पड़ गए थे। शांति को यह पैसा मेरा 
हार बेचकर मिला था। वह चोर है। 






















इसके बाद अधिवक्ता रॉय श्रीमती शिदे से जिरह 
करती हैं। 











तो आप यह कह रही हें कि आपने शांति 
को चोरी करते हुए नहीं देखा। न ही 
आपको शांति के पास चोरी का हार मिला। 
पिछले तीन साल में जब से शांति आपके 
घर पर काम कर रही है, तब से कोई भी 
चीज आपके घर से चोरी नहीं हुई आप 
हर महीने उसे ।,000 रुपए पगार भी देती 
रही हैं। 













अधिवक्ता रॉय बचाव पक्ष के गवाह के तौर पर सुशील 
और उसके मालिक से कुछ सवाल पूछती हैं। इन दोनों 
के बयानों के आधार पर सुश्री रॉय यह साबित कर देती 
हैं कि शांति के संदूक में मिले 0,000 रुपए सुशील 
और शांति की कमाई की रकम भी हो सकती है। 

4.05.07 


जब मुकदमा खत्म होने के नजदीक पहुँच जाता है तभी सुशील को पता 

चलता है कि इंस्पेक्टर शर्मा ने युवाओं के एक गिरोह का भंडाफोड़ किया है। [२ 

इस गिरोह के लोग शिदे के मोहल्ले में गहनों की चोरी करते हैं श्रीमती न्यायाधीश महोदय सारे गवाहों के बयान सुनते हैं। इंस्पेक्टर शर्मा का बयान सुनने 
शिंदे के बेटे के कुछ दोस्त भी इस गिरोह के सदस्य हैं। उनके पास से के बाद अधिवक्ता रॉय न्यायाधीश के सामने यह दलील देती हैं कि अब शांति 
श्रीमती शिंदे का हार बरामद हो जाता है। सुशील यह बात अधिवक्ता रॉय को निर्दोष साबित हो चुकी है इसलिए उसे बरी कर दिया जाए। 

बताता है। अब अधिवक्ता रॉय बचाव पक्ष के गवाह के तौर पर इंस्पेक्टर शर्मा 


को अदालत में पेश करती हैं। 


~ फल 


इंस्पेक्टर शर्मा, क्या आप हमें 
दिखा सकते हैं कि आपने 











जी हाँ, श्रीमती शिंदे ने अपना यह हार 
पहचान लिया है। हमने लड़कों का एक 
गिरोह पकड़ा है जिसने यह हार चुराया था। 
उन लड़कों ने अपना इल्जाम कुबूल कर 
लिया है। यह हार उन्होंने ही चुराया था। 











शांति, आपको चोरी के इल्जाम से बरी किया जाता है। पुलिस ने जो 
70,000 रुपए आपके पास से बरामद किये थे उन्हें भी आपको लौटा 
दिया जाएगा। मैंने लिखित फ़ैसले में इस बात पर जोर दिया है कि 
तफ्तीश में सब-इंस्पेक्टर राव की लापरवाही पर खास तौर से ध्यान 
दिया जाए जिसको वजह से शांति आपको जेल जाना पड़ा। 





इस घटना के. आधार पर आप देख सकते हैं कि पुलिस, सरकारी 
वकील, बचाव\पक्ष का वकील और न्यायाधीश, ये चार अधिकारी 
आपराधिक न्याय व्यवस्था में मुख्य लोग होते हैं। इस मामले में आपने 
इन चारों की भूमिका को भी देख लिया है। आइए अब उनकी 
भूमिकाओं को और व्यापक स्तर पर देखें। 


अपराध की जाँच करने में पुलिस की क्या भूमिका 
होती है? 


पुलिस का एक महत्त्वपूर्ण काम होता है किसी अपराध के बारे में मिली 
शिकायत की जाँच करना। जाँच के लिए गवाहों के बयान दर्ज किए जाते 
हैं और सबूत इकट्ठा किए जाते हैं। इस जाँच के आधार पर पुलिस अपनी 
राय बनाती है। अगर पुलिस को ऐसा लगता है कि सबूतों से आरोपी का 
दोष साबित होता दिखाई दे रहा है तो पुलिस अदालत में आरोपपत्र/ 
चार्जशीट दाखिल कर देती है। जैसा कि अध्याय को शुरुआत में ही कहा 
गया था कि यह तय कर देना पुलिस का काम नहीं है कि कोई व्यक्ति 
दोषी है या नहीं। यह न्यायाधीश को तय करना होता है। 

दूसरी इकाई में आपने कानून के शासन के बारे में पढ़ा था। इसका सीधा 
मतलब यह होता है कि हर व्यक्ति देश के कानून के अधीन है। पुलिस 
भी इसी कानून के तहत आती हे। लिहाजा पुलिस को हमेशा कानून के 
मुताबिक और मानवाधिकारों का सम्मान करते हुए जाँच करनी चाहिए। 
सर्वोच्च न्यायालय ने गिरफ्तारी, हिरासत और पूछताछ के बारे में पुलिस 
के लिए कुछ दिशानिर्देश तय किए हुए हैं। इन दिशानिर्देशों के अनुसार 
पुलिस को जाँच के दौरान किसी को भी सताने, पीटने या गोली मारने 
का अधिकार नहीं है। किसी छोटे से छोटे अपराध के लिए भी पुलिस 
किसी को कोई सज़ा नहीं दे सकती। 


संविधान के अनुच्छेद 22 और फौजदारी कानून में प्रत्येक गिरफ़्तार 
व्यक्ति को निम्नलिखित मौलिक अधिकार दिए गए हैं- 





० गिरफ्तारी के समय उसे यह जानने का अधिकार हे कि गिरफ्तारी 


किस कारण से की जा रही है। आपको Sl लगता है कि i 
घंटों हिरासत के दौरान अपनी गलती मानते हुए 
° गिरफ़्तारी के 24 घंटों के भीतर मजिस्ट्रेट के सामने पेश होने का . आरोपी द्वारा दिए गए बयानों को उसके 


अधिकार। खिलाफ सबूत के तौर पर इस्तेमाल नहीं 
° गिरफ़्तारी के दौरान या हिरासत में किसी भी तरह के दुर्व्यवहार या) "7 ग सकता? 

यातना से बचने का अधिकार। 
१ पुलिस हिरासत में दिए गए इकबालिया बयान को “आरोपी के 

खिलाफ़ सबूत के तौर पर इस्तेमाल नहीं किया जा-सकता। 
० 5 साल से कम उम्र के बालक और किसी भी महिला को केवल 

सवाल पूछने के लिए थाने में नहीं बुलाया-जा सकता। 

. आइए अब शांति की कहानी पर वापस लौटते हैं और इन सवालों के जवाब खोजते हैं- 


(क) जब चोरी के इल्जाम में शांति को गिरफ़्तार किया गया, उसी दौरान सब-इंस्पेक्टर राव ने 
उसके भाई सुशील को भी दो दिन तक पुलिस हिरासत में रखा। क्या उसको हिरासत में रखने 
की कार्रवाई कानूनन सही थी? क्या इससे डी.के. बसु दिशानिर्देशों का उल्लंघन हुआ है? 


(ख) क्या सब-इंस्पेक्टर राव ने शांति को गिरफ़्तार करने और उसके खिलाफ़ मुकदमा दायर करने से 
पहले गवाहों से पर्याप्त सवाल पूछे और जरूरी सबूत इकट्ठा किए थे? पुलिस की जिम्मेदारियों 
के हिसाब से आपकी राय में सब-इंस्पेक्टर राव को जाँच के लिहाज से और क्या-क्या करना 
चाहिए था? 


2. आइए अब थोड़ी अलग स्थिति में मामले को देखते हैं। मान लीजिए कि शांति और उसका भाई 
सुशील थाने में जाकर यह शिकायत करते हैं कि शिंदे के 20 वर्षीय बेटे ने उनकी बचत के 
।5,000 हजार रुपए चुरा लिए हैं। क्या आपको लगता है कि थाने का प्रभारी अधिकारी फ़ौरन उनकी 
एफ.आई.आर. दर्ज कर लेगा? ऐसे कारक लिखिए जो आपको राय में एफ.आई.आर. लिखने या न 
लिखने के पुलिस के फैसले को प्रभावित करते हैं। 


प्रथम सूचना रिपोर्ट/प्राथमिकी ( एफ.आई.आर. ) 


पुलिस एफ.आई.आर. दर्ज होने के बाद ही किसी अपराध को 
पड़ताल शुरू कर सकती है। कानून में कहा गया है कि किसी 
संज्ञय अपराध की सूचना मिलने पर थाने के प्रभारी अधिकारी को 
फौरन एफ.आई.आर. दर्ज करनी चाहिए। पुलिस को यह सूचना 
मौखिक या लिखित, किसी भी रूप में मिल सकती है। एफ.आई. 
आर. में आमतौर पर वारदात की तारीख, समय और स्थान का 
उल्लेख किया जाता है। उसमें वारदात के मूल तथ्यों और घटनाओं 
का विवरण भी लिखा जाता है। अगर अपराधियों का पता हो तो 
उनके नाम तथा गवाहों का भी उल्लेख किया जाता है। एफ.आई. 
आर. में शिकायत दर्ज कराने वाले का नाम और पता लिखा होता 
है। एफ.आई.आर. के लिए पुलिस के पास एक खास फॉर्म होता है। 
इस पर शिकायत करने वाले के दस्तखत कराए जाते हैं। शिकायत 
करने वाले को पुलिस से एफ.आइ.आर. को एक नकल मुफ़्त पाने 
का कानूनी अधिकार होता है। 

सरकारी वकील की क्या भूमिका होती है? 


किसी आपराधिक उल्लंघन को जनता के विरुद्ध माना जाता है। इसका 
मतलब यह है कि वह अपराध केवल पीडित व्यक्ति को ही नुकसान 
नहीं पहुँचाता, बल्कि पूरे समाज के प्रति अपराध होता है। आपको 
पिछले अध्याय में दहेज के लिए सुधा की हत्या की घटना याद हे? 
आरोपी लक्ष्मण और उसके परिवार के खिलाफ़ यह मुकदमा राज्य की 
ओर से दायर किया गया था। इसीलिए इस मुकदमे को 'राज्य (दिल्ली 
प्रशासन) बनाम लक्ष्मण कुमार एवं अन्य' का नाम दिया गया था। इसी 
तरह शांति वाले मुकदमे को भी ' श्रीमती शिंदे बनाम शांति हेमब्राम' की 
बजाय 'राज्य बनाम शांति हेमब्राम' के नाम से जाना जा सकता है। 


अदालत में सरकारी वकील राज्य का पक्ष प्रस्तुत करता है। सरकारी 
वकील की भूमिका तब शुरू होती है जब पुलिस जाँच पूरी करके अदालत 
में आरोपपत्र दाखिल कर देती है। सरकारी वकील की इस जाँच में कोई 
भूमिका नहीं होती। उसे राज्य की ओर से अभियोजन प्रस्तुत .करना होता 
है। न्यायालय के पदाधिकारी के रूप में उसको ज़िम्मेदारी -है कि वह 
निष्पक्ष रूप से अपना काम करे और अदालत के सामने सारे ठोस तथ्य, 
गवाह और सबूत पेश करे। तभी अदालत सही फेसला-दे सकती है। 


न्यायाधीश की क्या भूमिका होती है? 


न्यायाधीश की वही हैसियत होती है जो खेलों में अंपायर की होती है। वे 
निष्पक्ष भाव से और खुली अदालत में मुकदमे-का संचालन करते हैं। 
न्यायाधीश सारे गवाहों के बयान सुनते हैं और अभियोजन पक्ष तथा बचाव 
पक्ष की तरफ से पेश किए गए सबूतों की जाँच करते हैं। अपने सामने 
मौजूद बयानों व सबूतों के आधार पर-कानून के अनुसार न्यायाधीश ही तय 
करते हैं कि आरोपी सचमुच दोषी है या नहीं। अगर आरोपी दोषी पाया 
जाता है तो न्यायाधीश उसे सज़ा सुनाते हैं। वह कानून में दिए गए 
प्रावधानों के हिसाब से दोषी व्यक्ति को जेल भेज सकते हैं या उस पर 
जुर्माना लगा सकते हैं या एक साथ दोनों तरह की सजा दे सकते हैं। 


निष्पक्ष सुनवाई ( £8 ६८।३। ) क्या होती है? 


आइए थोड़ी देर के लिए कल्पना करें कि अगर न्यायाधीश महोदय शांति का 
मुकदमा किसी और तरह संचालित करते तो क्या हो सकता था? अगर 
अदालत ने शांति को आरोपपत्र और गवाहों के बयानों की नकल न दी होती 
तो क्या होता? अगर न्यायाधीश किसी ऐसी जगह पर मुकदमा चलाते जहाँ 

तो अब बताइए श्रीमती शिदे, 
आपका हार किस तरह 
गायब हुआ? 








मैंने सोने का हार दराज में रखा था। शांति ने 
उसे चुराया है। शांति के अलावा और कोई 
व्यक्ति मेरे कमरे में नहीं जाता। मि. शिदे ने 






मेरे सामने उसके संदूक की तलाशी ली थी। 
वहाँ लिफ़ाफ़े में 0,000 रुपए देखकर हम 
तो अचम्भे में पड़ गए थे। शांति को यह पैसा 
मेरा हार बेचकर मिला था। वह चोर है। 






सारे गवाहों के बयान सुनने के बाद 
न्यायाधीश ने शांति के मुकदमे में क्या 
कहा? 

ये मेरे मुकदमे के कागज़ हें। 
मेरे मालिकों ने हार चुराने का 
झूठा आरोप मुझ पर लगाया है। 





उन्हें लगता है कि उसने हार बेचकर ही ये पैसा 


हासिल किया था। लेकिन यह हम दोनों की बचत 


का पैसा है। 





तो आप यह कह रही हैं कि 
आपने शांति को चोरी करते हुए 
नहीं देखा। न ही आपको शांति 
के पास चोरी का हार मिला। 
पिछले तीन साल में जब से 
शांति आपके घर पर काम कर 
रही है, तब से कोई भी चीज 
आपके घर से चोरी नहीं हुई 
आप हर महीने उसे ।,000 रुपए 
पगार भी देती रही हैं। 

" उन्हें शांति के बक्से में ।0,000 रुपए मिले थे। 













शांति ओर सुशील, दोनों ही नहीं जा सकते तो क्या होता? अगर न्यायाधीश 
ने शांति को अधिवक्ता रॉय को अभियोजन को ओर से प्रस्तुत किए गए 
श्रीमती शिंदे आदि गवाहों से जिरह करने का पर्याप्त समय न दिया होता और 
पहले ही मान लेते कि शांति दोषी है तो क्या होता? अगर इस तरह की कोई 
भी बात होती तो इसे निष्पक्ष सुनवाई नहीं कहा जा सकता था। इसको वजह 
यह है कि निष्पक्ष सुनवाई के लिए कई बातों का पालन करना जरूरी होता 
है। संविधान के अनुच्छेद 2। में जीवन के अधिकार का आश्वासन दिया 
गया है। इसका अर्थ यह है कि किसी भी व्यक्ति के जीवन या स्वतंत्रता 
को केवल एक तर्कसंगत और न्यायपूर्ण कानूनी प्रक्रिया के जरिए ही छीना 
जा सकता है। निष्पक्ष सुनवाई में यह सुनिश्चित किया जाता है कि संविधान 
के अनुच्छेद 2] का पूरी तरह पालन किया जाएगा। आइए अब चित्रकथा-पटट 
में दिए गए शांति के मुकदमे पर वापस लोटें और एक निष्पक्ष सुनवाई के 
मूलभूत तत्त्वों पर ध्यान दें- 


पहली बात, शांति को आरोप पत्र और उन सभी साक्ष्यं की एक-एक प्रति 
दी गई थी जो अभियोजन पक्ष ने उसके खिलाफ़ अदालत में पेश किए थे। 
शांति पर चोरी का आरोप लगाया था जो कानूनन एक अपराध है। यह 
मुकदमा जनता के सामने खुली अदालत में चलाया गया। शांति का भाई 
सुशील अदालत की कार्रवाइयों में मौजूद था। मुकदमा आरोपी की 
उपस्थिति में चलाया गया। शांति का एक वकील ने बचाव किया। शांति 
को अधिवक्ता रॉय को अभियोजन पक्ष की ओर से पेश किए गए सारे 
गवाहों से ज़िरह करने का मौका दिया गया। अधिवक्ता रॉय को 
शांति की ओर से गवाह पेश करने का अधिकार दिया गया। 


हालाँकि पुलिस ने शांति के खिलाफ़ चोरी का मामला दर्ज किया था 
लेकिन न्यायाधीश ने उसे निर्दोष मानते हुए मुकदमा चलाया। अब 
अभियोजन पक्ष को निर्णायक रूप से सिद्ध करना था कि शांति ही 
दोषी है। इस मुकदमे में अभियोजन पक्ष ऐसा नहीं कर पाया। 


महत्त्वपूर्ण बात यह है कि न्यायाधीश ने अदालत के सामने पेश किए गए 
साक्ष्यों के आधार पर ही मुकदमे का फैसला सुनाया। न्यायाधीश ने 
शांति को कमजोर स्थिति के आधार पर बिना सोचे-समझे यह फ़ैसला 
नहीं ले लिया कि वह सचमुच चोर है। इसकी बजाय न्यायाधीश का 
आचरण लगातार निष्पक्ष रहा और चूँकि साक्ष्यों से यह सिद्ध हो गया कि 
शांति को बजाय कुछ युवकों ने चोरी को थी, इसलिए उन्होंने शांति को 
आजाद कर दिया। शांति को इसलिए न्याय मिला क्योंकि उसे निष्पक्ष 
सुनवाई का मौका दिया गया था। 

इस अध्याय में हमने जिन लोगों का ज़िक्र किया हे संविधान और कानून, 
दोनों में यह कहा गया है कि उन लोगों को अपनी ज़िम्मेदारी सही ढंग 
से निभानी चाहिए। इसका मतलब है कि प्रत्येक नागरिक चाहे वह 
विभिन्न वर्ग, जाति, धर्म और वेचारिक मान्यताओं के हों, उन्हें निष्पक्ष 
सुनवाई का अधिकार दिया जाए। कानून का शासन कहता है कि कानून 
के सामने हर कोई बराबर है। अगर प्रत्येक नागरिक को संविधान के 
माध्यम से निष्पक्ष सुनवाई का अधिकार न दिया जाए तो इस सिद्धांत का 
कोई खास मतलब नहीं रह जाएगा। 


पृष्ठ 74 पर मोटे अक्षरों में जो प्रक्रियाएँ लिखी गई हैं वे सभी निष्पक्ष सुनाई के लिए बहुत जरूरी हैं। शांति 
के मुकदमे के इस विवरण के आधार पर अपने शब्दों में लिखें कि निम्नलिखित प्रक्रियाओं का आप क्या 


मतलब समझते हैं- 

।. खुली अदालत- 

2. सबूतों के आधार पर- 

3. अभियोजन पक्ष के गवाहों से जिरह- 


अपनी कक्षा में चर्चा करें कि अगर शांति के मुकदमे में निम्नलिखित प्रक्रियाओं का पालन न किया जाता तो 


क्या हो सकता था? 
।. अगर उसे अपने बचाव के लिए वकील न मिलता। 
2. अगर अदालत उसे निर्दोष नहीं मानते हुए मुकदमा चलाती। 

पीसलैंड नामक शहर में फिएस्ता फुटबॉल टीम के समर्थकों को पता चलता है कि पास के एक शहर में जो वहाँ से लगभग 
40 कि.मी. है, जुबली फुटबॉल टीम के समर्थकों ने खेल के मैदान को खोद दिया है। वहीं अगले दिन दोनों टीमों के बीच 
अंतिम मुकाबला होने वाला है। फिएस्ता के समर्थकों का एक झुंड घातक हथियारों से लैस होकर अपने शहर के जुबली 
समर्थकों पर धावा बोल देता है। इस हमले में दस लोग मारे जाते हैं, पाँच औरतें बुरी तरह जख्मी होती हैं, बहुत सारे घर नष्ट 
हो जाते हैं और पचास से ज्यादा लोग घायल होते हैं। 


कल्पना कीजिए कि आप और आपके सहपाठी आपराधिक न्याय व्यवस्था के अंग हैं। अब अपनी कक्षा को इन चार समूहों 
में बाँट दीजिए- 
।. पुलिस 2. सरकारी वकील 3. बचाव पक्ष का वकील 4. न्यायाधीश 


नीचे दी गई तालिका के दाएँ कॉलम में कुछ जिम्मेदारियाँ दी गई हैं। इन जिम्मेदारियों को बाई ओर दिए गए अधिकारियों 
की भूमिका के साथ मिलाएँ। प्रत्येक टोली को अपने लिए उन कामों का चुनाव करने दीजिए जो फिएस्ता समर्थकों की 
हिंसा से पीडित लोगों को न्याय दिलाने के लिए आवश्यक हैं। ये काम किस क्रम में किए जाएंगे? 





भूमिकाएं कार्य 

पुलिस गवाहों को सुनना 

सरकारी वकील गवाहों के बयान दर्ज-करना 

बचाव पक्ष का वकील गवाहों से बहस करना 

न्यायाधीश जले हुए घरों को तस्वीरें लेना 
सबूत दर्ज करना 
फिएस्ता समर्थकों को गिरफ़्तार करना 
फ़ैसला लिखना 


पीडितों का पक्ष प्रस्तुत करना 

यह तय करना कि आरोपी कितने साल जेल में रहेंगे 
अदालत में गवाहों की जाँच करना 

फ़ैसला सुनाना 

हमले की शिकार महिलाओं की डॉक्टरी जाँच कराना 
निष्पक्ष सुनवाई करना 

आरोपी व्यक्तियों से मिलना 


अब यही स्थिति लें और किसी ऐसे विद्यार्थी को उपरोक्त सारे काम करने के लिए कहें जो फिएस्ता क्लब का समर्थक हे। 
यदि आपराधिक न्याय व्यवस्था के सारे कामों को केवल एक ही व्यक्ति करने लगे तो क्या आपको लगता है कि पीड़ितों 
को न्याय मिल पाएगा? क्यों नहीं? 


आप ऐसा क्यों मानते हैं कि आपराधिक न्याय व्यवस्था में विभिन्न लोगों को अपनी अलग-अलग भूमिका निभानी चाहिए? दो 
कारण बताएँ 

आरोपी- इस अध्याय के संदर्भ में ऐसे व्यक्ति को आरोपी कहा गया है जिस पर अदालत में किसी 
अपराध के लिए मुकदमा चल रहा हे। 


संज्ञेय- इस अध्याय में उन अपराधों को संज्ञेय अपराध कहा गया है जिनके लिए पुलिस किसी व्यक्ति को 
अदालत को अनुमति के बिना भी गिरफ़्तार कर सकती है। 


जिरह- जब कोई गवाह अदालत में अपना बयान देता है तो दूसरे पक्ष का वकील भी उससे कुछ सवाल 
पूछता है जिससे उसके पिछले बयान को सही या गलत साबित किया जा सकें इसे जिरह कहते 
हैं 

हिरासत ( 4€६९॥४०॥ )- पुलिस द्वारा किसी को गैर कानूनी ढंग से अपने कब्जे में रखना। 

निष्पक्ष- इसका मतलब है स्पष्ट या न्यायसंगत व्यबहार करना और किसी एक पक्ष का समर्थन न करना। 


किसी अपराध का आरोप लगाना- जब न्यायाधीश आरोपी को'लिखित रूप से सूचित करता है कि उस 
पर किस अपराध के लिए मुकदमा-चलाया जाएगा तो इसे अपराध का आरोप लगाना कहा जाता है। 


गवाह- जब किसी व्यक्ति को अदालत में यह बयान देने के लिए बुलाया जाता है कि उसने मामले के 
संबंध में क्या देखा,/सुना या जाना है तो उसे गवाह कहा जाता है। 

